

ग्रामीण विकास ने तय की एपीओ की जिम्मेवारी

18-3-11-12-11-14

पटना। जिलों के ग्रामीण विकास अधिकरण में कार्यरत सहायक परियोजना पदाधिकारी (एपीओ) के पद पर काम कर रहे प्रसार पदाधिकारियों की जिम्मेवारी तय कर दी गई है। ग्रामीण विकास मंत्री नीतीश मिश्र ने कहा कि सहायक परियोजना पदाधिकारी की मुख्य भूमिका योजना बनाने, सामाजिक बल जुटाए, लोन व प्रौद्योगिकी से संबंधित रहेगी।

जिला ग्रामीण विकास अधिकरण की मौजूदा स्थिति, भूमिका, योजनाओं के कार्यान्वयन संबंधी कई दायित्व के कारण एपीओ के काम सीमित हो गए थे। इनके दायित्वों का फिर से तय करने को लेकर समीक्षा चल रही थी। समीक्षा के बाद निर्णय लिया गया कि एपीओ स्वरोजगार कोषांग के रूप में काम करेंगे। जिला, प्रखंड से लेकर ग्राम स्तर पर समूह योजना की देखभाल करेंगे। योजना बनाने में प्रखंड विकास पदाधिकारी का मागदर्शन करेंगे। जिलों के अधिकारी व बैंकों के बीच समन्वय बनाएंगे। योजनाओं में मनरेगा, इंदिरा आवास योजना, बिहार ग्रामीण आजीविका मिरान, यूआईडीएआई व हमारा गांव-हमारी योजना से संबंधित कामों की निगरानी व मूल्यांकन में डीडीसी को सहयोग करेंगे।